

राष्ट्रीय कृषि विमा योजना

प्रशासकीय खर्चामधील राज्य शासनाच्या
हिश्याची रक्कम भारतीय कृषि विमा कंपनीला
अदा करणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक-एनएआयएस २०११/प्र.क्र.८३/११ अ,
हुतात्मा राजगुरु चौक, मादाम कामा रोड,
मंत्रालय विस्तार, मुंबई-४०० ०३२
दिनांक - ३ डिसेंबर, २०११.

वाचा :- १) भारतीय कृषि विमा कंपनी लि., मुंबई यांचे पत्र क्र.एमआरओ/१३५८/२०११, दि.६.९.२०११.
२) कृषि आयुक्तालय, महाराष्ट्र राज्य, पुणे यांचे पत्र क्र. राकृवियो/सां.८/प्र.ख.१०-११/२२३/
२०११, दि. १४.११.२०११.

प्रस्तावना :-

राज्यात रब्बी हंगाम-१९९९ पासून राष्ट्रीय कृषि विमा योजना राबविण्यात येत आहे. या योजनेमध्ये अधिसूचित करण्यात आलेल्या पिकांसाठी विमा उतरविलेल्या शेतकऱ्यांना त्यांच्या पिकाच्या झालेल्या नुकसानीप्रित्यर्थ योजनेच्या मार्गदर्शक सूचनांनुसार देय झालेली नुकसान भरपाई अदा करण्यात येते. शेतकऱ्यांकडून प्राप्त झालेल्या विमा हप्त्याच्या रकमेपेक्षा जास्त नुकसान भरपाई देय झाल्यास जास्तीच्या नुकसान भरपाईपैकी केंद्र शासन व राज्य शासन यांचेकडून प्रत्येकी ५० टक्के या समप्रमाणात नुकसान भरपाईची रक्कम अदा करण्यात येते.

राष्ट्रीय कृषि विमा योजनेतर्गत २०१०-११ करिता प्रशासकीय खर्चामधील राज्य शासनाच्या हिश्याची रक्कम भारतीय कृषि विमा कंपनीला अदा करण्याची बाब शासनाच्या विचाराधीन होती.

शासन निर्णय :-

राष्ट्रीय कृषि विमा योजनेतर्गत सन २०१०-११ करिता प्रशासकीय खर्चातील राज्य शासनाच्या हिश्याची रक्कम रु.१५,०३,७८६.७० म्हणजेच पूर्णांकात रुपये १५,०३,७८७/- (रुपये पंधरा लाख तीन हजार सातशे सत्याऐंशी फक्त) भारतीय कृषि विमा कंपनीला अदा करण्यास मान्यता देण्यात येत आहे.

२. या वरील खर्च खालील लेखाशीर्षाखाली सन २०११-१२ साठी मंजूर अर्थसंकल्पीय तरतुदीतून भागविण्यात यावा :-

मागणी क्रमांक डी-३, २४०१ पीक संवर्धन, ११० पीक विमा

(००) (०४) पीक विमा निधी दाव्यापोटी देण्यात येणारी नुकसानभरपाई

(२४०१ ३४१ १) दत्तमत, (योजनेतर) ३२-अंशदान

३. सहाय्यक संचालक (लेखा), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. त्यांनी उपरोक्त रक्कम रु.१५,०३,७८७ (अक्षरी रुपये पंधरा लाख, तीन हजार,

सातशे सत्याऐंशी फक्त) जिल्हा कोषागार कार्यालय, पुणे येथून काढून धनादेशाद्वारे भारतीय कृषि विमा कंपनी लि., मुंबई यांना अदा करावी व त्याबाबत शासनास अवगत करावे.

४. सदर शासन निर्णय वित्त विभागाच्या सहमतीने व त्यांचा अनौ.संदर्भ क्र.२६३/११/व्यय-१, दि.२२.११.२०११ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्र.२०१११२०३०७४४२४००१ असा आहे.

महाराष्ट्राचे राज्यपाल यांच्या आदेशानुसार व नावाने,

(रा.बा.घाडगे)

शासनाचे उप सचिव,

प्रति,

प्रधान सचिव (कृषि), कृषि व पदुम विभाग, मंत्रालय, मुंबई
आयुक्त (कृषि), महाराष्ट्र राज्य, पुणे
उप सचिव (श्री.घाडगे), कृषि व पदुम विभाग, मंत्रालय, मुंबई
मुख्य सांख्यिक, कृषि आयुक्तालय, महाराष्ट्र राज्य, पुणे
विभागीय व्यवस्थापक, भारतीय कृषि विमा कंपनी, न्यू स्टॉक एक्सचेंज, दलाल स्ट्रीट, फोर्ट, मुंबई-२३
संचालक, लेखा व कोषागारे, मुंबई
सहाय्यक संचालक (लेखा), कृषि आयुक्तालय, महाराष्ट्र राज्य, पुणे
जिल्हा कोषागार अधिकारी, पुणे
महालेखापाल, महाराष्ट्र -१/२, (लेखा परिक्षा / लेखा व अनुज्ञेयता), मुंबई / नागपूर
वित्त विभाग (व्यय-१), मंत्रालय, मुंबई ३२
कक्ष अधिकारी (२ अ), कृषि व पदुम विभाग, मंत्रालय, मुंबई ३२
निवड नस्ती (का. ११अ)